

হুইয়েন লানপাউ

৩৩৩, নং ৪৫, ৪০৫৪, ৮৫৫ন

৪৬ ৩৪ ৮০৫, ৫৩৩৪ ৮০৫

হুইয়েন লানপাউ

খাজ, মে ২৫, ২০১৯, ইম্ফাল

৪৩শুবা চহী, ৫৭শুবা মশীং

বি জে পিনা চাউনা মায় পাকখিবা

সী এ বি পাস ভৌবদা মীয়ান্না য়ারে হায়বগী খুদমনি

তাক্ক তরং থোক্তা পাঙথোকখিবা লোক সতা মীখলগী ফল লাউথোকখিবাভা ভারতিয়া জনতা পাটি (বি জে পি) না লুচিৎবা নেসনল দেশমুদ্রেটিক এলাইয়ন্স (এন দি এ) না শিংখানিংগুই ওইবা মওংদা মায় পাকখিবাগা লোয়না সীট ৩০০ হোয়া ফংবা উমত্রে। বি জে পি মথনুনা এবসোলুট মেজোরিটি ফখখিবাগা লোয়না কোংগ্রেসকী অকনবা মফমনি হায়না লৌনরিবা উত্তর প্রদেশকী অমেথি পার্লিয়ামেন্টর কনষ্টিটুএন্সিদ্দা ফাওবা বি জে পিগী মীরেপ ওইখিবা যুনিয়ন মিনিষ্টর স্মৃতি ইরানিনা কোংগ্রেস প্রসিডেন্ট রাহুল গান্ধী মায়খিবা পীখি। কোংগ্রেসকী ওইনা অচৌবা নীংবা কায়নিংগুই ওইবা থৌওং অমদা হায়না চাফ মিনিষ্টর ওইরহ্না মীওই ৯ বি জে পিগী মথুংতা মায়খিহৌরে। মায়খিহৌরবা হায়গী চাফ মিনিষ্টরশিং অদুগী মনুংদা অরায় নোপোক লমদমগী ওইনা মেখালয়গী মুকুল সংমা অমসুং অরুনাচল প্রদেশকী নবাম তুকি গাওরি। নোথ ইষ্ট দিক্সি পার্লিয়ামেন্টর কনষ্টিটুএন্সিদ্দা হায়গী চাফ মিনিষ্টর সিল্লা দিক্সিট, হরিয়ানাগী সোনেপট কনষ্টিটুএন্সিদ্দা ডুপিন্দর সিংহ হুদা, উত্তরখন্দগী নাইনিতাল-উম সিংহ নগরনা হরিশ রাওট, মধ্য প্রদেশকী ভোপালদা দিগবিজয়া, মহারাষ্ট্রগী নন্দেন্দ পার্লিয়ামেন্টর কনষ্টিটুএন্সিদ্দা অশোক চরন, ষ্টেট অসিমকী সোলাপুৰ পার্লিয়ামেন্টর কনষ্টিটুএন্সিদ্দা সুরিন কুমার শিন্দে অমদি কনষ্টিটু চিকবলাপুৰ কনষ্টিটুএন্সিদ্দা বিরাপা মোহিলসু মায়খিহৌরে। হায়না চাফ মিনিষ্টর ওইরহ্না কোংগ্রেস মীরেপশিং অসিগী মনুংদা মেখালয়গী মুকুল সংমা নতুনা অতৈ কোংগ্রেস মীরেপশিদি বি জে পিগী মথুংতা মায়খিখিবি। ইলেখন কনষ্টিটুএন্সিদ্দা মীখলগী ফল লাউথোকখিবা মতুংদা প্রাইম মিনিষ্টর নরেন্দ্র মোদিনা ফংতবা রাখলোদা যুক্ষম ওইরগা অতুন্ননা করিগুয়া মখলগী থৌরাং অমত্ৰা লৌখংলোই হায়বা রাখম যাওবা রাশক অহম মীয়ান্না লাউথোকখি। শোয়দবা, লান্দবা ওমদবা মীওই মপোক্তা শোয়বা হায়বসি মীওইবগী হৌনশানি হায়না পল্লদুনা প্রাইম মিনিষ্টরনা হায়খি, অতুন্ননা ফংতবা রাখলদা যুক্ষম ওইরগা অরানবা থৌরাং অমত্ৰা লৌখংলোই। ওইজবা পুন্মক থাওদাৰুগা ইন্দিয়া অমদি লৈবাক মীয়ান্নাদমক লৈজবা পুন্মক কংথোকখা ফিরেপ লৌরে। হন্দকী মীখলদা বি জে পিনা সীট মশিং য়ান্না ফংদুনা মায় পাকখিবি ইন্দিয়াগী মায় পাকখিবি হায়নসু মহান্না ফোঙোকখি।

ইয়ার মণিপুর পার্লিয়ামেন্টর কনষ্টিটুএন্সিদ্দা ওইনদি বি জে পিগী মীরেপ ডা. আর কে রঞ্জন অমসুং আউটর মণিপুর পার্লিয়ামেন্টর কনষ্টিটুএন্সিদ্দা নাগা পিপলস ফ্রন্ট (এন পি এফ) কী মীরেপ লোরহো এস ফোজেনা মায় পাকখি। মতৌ অসুন্না সীট ৩০০ হোয়া ফংবা উমগনি হায়না মীখল মমাঙদা বি জে পিনা লাউথোকখিবা রাখম অচুয়া ওইনা থোক্করে। এন দি এনা মায় পাকখিবি হেন্দোক্তা বি জে পি মথনুনা এবসোলুট মেজোরিটি ফংদুনা অতোপ্লা পাটিগী মতেং যাওদ্রবসু বি জে পি মথনুনা ওইবা লৈডাক শেঙ্গা ওইগী ফীতম লৈরে। বি জে পিগী নীংবা কায়নিংগুই ওইবা রাখম অমত্ৰা হায়বা তারবদি শাংলবা চহী ২৫ রোম পাটি অসিনা খুদম চরনা থমক্করবা গোরাগী পনাজি এসেমলী কনষ্টিটুএন্সিদ্দা কোংগ্রেসনা মায় পাকখিবিগী মতাংদনি। সিটিং এম এল এ অমসুং হায়গী চাফ মিনিষ্টর মনোহর পরিকারনা মায় পাক্করা কনষ্টিটুএন্সিদ্দা অসিদা পাঙথোকখিবা মরকী মীখলদা কোংগ্রেসকী মীরেপ এটানাসিও মোসেরাটোনা বি জে পিগী সিদার্থ কুনকোলিনকর মায়খিবা পীখি। কনষ্টিটুএন্সিদ্দা অসিদা কোংগ্রেসনা ভোট ৮,৭৪৮ ফংখিবিদা বি জে পিনা ভোট ৬,৯৯০ ফংখিবি। অদুর লোক সতা মীখলদা বি জে পিনা লুচিৎবা এন দি এনা শিংখানিংগুই ওইবা মওংদা মায় পাক্করপা মালেমগী ভোজন তোঙানবা লুচিৎবাশিংনা প্রাইম মিনিষ্টর নরেন্দ্র মোদিরু থাগৎপা ফোঙদোরকখি। ইন্দিয়াগা থম্বা মরী চেংশিলনহুনা ওইগনি হায়না হরাওবা ফোঙদোরকখিবা লুচিৎবাশিংগী মনুংদা ইজ রেলগী প্রাইম মিনিষ্টর বেঞ্জামিন নেটন্যাথ, চাইনিজ প্রসিডেন্ট জি জিনপিং, জপানিজ প্রাইম মিনিষ্টর শিঞ্জো অবে, রসিয়ন প্রসিডেন্ট ব্লাদিমির পুটিন, মালদিভসকী প্রসিডেন্ট ইব্রাহিম মহমদ সোলিহ, অফখানিস্তানগী প্রসিডেন্ট অসরফ গানি, শ্রিলঙ্কাগী প্রসিডেন্ট মাইত্রিপালা সিরিসেনা, নেপালগী প্রাইম মিনিষ্টর কে পি শর্মা ওলি অমসুং পাকিস্তানগী প্রাইম মিনিষ্টর ইমরান খান যাওরি। বি জে পিনা মায় পাক্করপা খনিংগুই ওইরিবা রাখমদি মীখল মমাঙদা পাটি অসিনা লাউথোকখিবা, ইলেখন মেনিফেস্টোদসু যাওখিবা সিটিজেন্সি এমেন্ডমেন্ট বিলগী মতাংদনি। মীখলদা পাটি অম নতুনা অমদা মায় পাকখিবা থোইদেত্তা যানিংদবা লৈতে। অদুর সিটিজেন্সি এমেন্ডমেন্ট বিল পাস তৌগনি হায়বা পাটি অম মীয়ান্না মীখলদা মায় পাকখিল্লকখিবিদা বিল অসি পাস তৌবদা লমদমসিগী মীয়ান্না অয়াবা পীরে হায়না লৌবদা লানগদবা মাত্রে।

এডিটরদা থারকপা চিঠি

রিমস লম্বী নীংখিনা কোয়লা থাবীবগী পাল্লিবা লৈঙাকপু থাগৎচরি

ইকায়খুম্জরিবা এডিটর, রিমস লম্বী য়ান্না মরুওইবা লম্বী অমনি। লম্বী অসি ইম্ফাল সিটিগী য়ান্না মরুওইবা লম্বীদা নতুনা অনা-লায়েং লাকপা, অনাবা পুথোক-পুশিন তৌবদা নতুনা ওফিস চংপা মীওইখিংশিংগী য়ান্না মরুওইবা লম্বী। লম্বী অসি মতম অমদা ববিনা ক্লিনিক মপাদগী রিমস কানরগী মগা অদু ফাওবা মতম অমদা লম্বীগী শরুক য়ান্না ফতুনা ফীতম শোকা লেরসুনি। অদুর ওসিগী পাল্লিবা ইকায়খুম্জরিবা নোংথোদম বিরেনগী লৈঙাকপা নীংখিনা কোয়লা থাবীদুনা অফবা লম্বী অম হায়বদে ওইহলে। মসিগীদমক হৌজিক পাল্লিবা লৈঙাকপু এহুগা ওমথৈ লৈতনা থাগৎচরি। লম্বী অসি মতম অমদা অশুক্কা মতীক ফংলমদে। মতম অমদা এহুগা লম্বীগী ফীতম শোকা লেবা উবনা মংওইতবদগী মতম অদুদা ফোঙবা পাউ-চে খরদা নীংখিনা কোয়লা থানবা পাউচেদা ইজখিবি। ওসিদি পাল্লিবা লৈঙাকপা হোংনবিদুনা নীংখিনা কোয়লা থাবীদুনা অফবা লম্বী অম হায়বদে ওইরে। অতোপ্লা অমদা ওসিগী পাল্লিবা লৈঙাক, এন বিরেনগী লৈঙাক ফীতম শোকাগা লৈরিবা হৌজিক ফাওবা শাবা হৌত্রিবা কাকৈখেলগী কৈখেল অসি অথুবা মতমদা সারনা মীংয়েং চঙবিদুনা অথুবা শাবিনা অমুকসু নোঙ্করা হায়জরি।

অদোমগী - হাওবিজম জয়, কাকৈখেল থোচোম মখা লেকাই


হুইয়েন লানপাউ লিটরেরি কুইজ-৯৬
১। মৈতৈ লৈবাজ থায়নিদ মতম অকপসি তানয়েবগী পুংখিলা চেলগী। মদু ঘড়ীগী পুং নতু। মদুর মৈতৈ পুং হায়না খঙন। (ক) মিনিট কয়ারোয়া মৈতৈ পুং অমগা মায়বগে? (খ) যুথক অম হায়বসিনা মৈতৈ পুং ক্যানা শাবগে?
২। "নামিং পাল্লি উরে, নখুং পাল্লি পায়বা যাদরে।" পরেং অসি মহাকবি অঙাংহলগী শেংং অমদগী লৌথোকখনি। শেংংদুগী মমিং হায়।
৩। "শিন্দুতা লৈরবা নঙনা/লানগী শাজেল অমক তৌরিবা?" পরেং অনি অসিনা কবি বিরেন্দ্রজিকী শেংং অমদগীনি। শেংংদুগী মমিং হায়।
৪। "নুশিবা! নঙরু ওইবদা এ রায়ে। এ চেল কাকারদা ইমগী মনাজ। করিগুয়া নহলে হুঙ্করবি... থোঙ্ক লীবিবকউ" পরেং অহম অসিনা সনাতনগী বারিমচা অমদগী লৌথোকখনি। বারিমচা দুগী মমিং হায়।
৫। "নোংমদোনে অখিদ্দা ওনবা থাজদি মায়িং কায়দে, হিডুনা লৈবাক অসিদা ওল্লিবা থাজ অসিদি মায়িং কায়দে" অইবা কল্পনাম নীলকান্তগী উপন্যাস অমদগী লৌথোকখনি। মায়িং কায়িবা থাজসি কন্যারুপা?

মথাজ পীরিবা রাহেশিং অসিগী পাউম্বে মে ৩০, শগোলশেন নুমিংকী অয়ক পুং ১১ ফাওবগী মনুংদা পাউচে অসিগী ওফিসতা নংত্রগা ৫-মেল hueiyenliteraryquiz@gmail.com সিগা মেল ওইনা থাবিবকপা য়াগনি। পাউম্বে মীরেপকপা/থাবিবকপা মতমদা মিং, লেফম, মইগী থাক অমসুং কুট্টে নম্বর ময়েক শেংনা ইবিবকউ। রাহেং খুদিমকী পাউম্বে নংত্রগা মশীং য়ান্না দুগী পাবিবকপা মীওইখিং অদুগী হো ওংচরগা লাইবক ফবা মীশক অম খনজগনি। লোয়না য়ান্না মীশক অদুদা মনা গীজগনি।

থোইদিং হৈদোক শান্দৌ শরুক

বাইকু বাইকুবদা

থংনবগী (য়ুমলোমবগী) ইমুং অদু মী মঙা থবক তৌরি। থা অমদা লুপা লাখ মঙাদগী তাদনা লাঙ্কি। ইমুংসিগী মপা, মমা, মচানুপা, মমৌনগী, মচানুপা য়াইমা। মমৌগা মচানুপাগা অদুগা মচানুপা য়াইমা অদুগদি থবক ফংবা কুইদি। হৌজিকী মতমদা থবক অমা ফংবা হায়বসি অরায়বা অমা নংলক্লে। থবক খনবগী চাংয়েং পাঙথোকপা খুদিং চাংয়েং যাওদবা মীফাও রিতন টেট্ট তৌবদা খনবা যাওনরে। থবক খনবগী রিতন টেট্ট পুন্মক হায়ববু য়াই, য়েংনদবা অমত্ৰা যাওনরক্লে। রিজক্ট হায়দোকপা য়ারোই হায়দবা যাওরক্লে। থবক খনবগী মতুংদা থবক খনবগী চাংয়েং অদু চংনবা য়ারোই অমক হনগদবনি হায়দুনা হনবা যাওনি। লাইরিক হৈবগী চাংয়েং কয়া চংনবা য়ারোইগা অমক হুয়া পাঙথোকখনি হায়বা রায়েন চহী খুদিংগী তাদবা লৈতে। ঝাইদগী হোয়া ইকাই খুম্জরবা কশ্মিসান ক্যানা পাঙথোকপা চাংয়েং (থবক খনবগী) য়েংনদবা যাওনরক্লে। মার্ক তেম্পরিং তৌরে হেজা হায়নে। অমত্ৰা থাজহনবা উমদে। মাবু অরানবা পাউম্বেনা মায় পাক্করুনা থবক চঙলিবা হায়দুনা লাইরিক হৈবা মাবুসু মীরায়বিদবা উমদে। মী লৌইনমক অরানবা পাউম্বেনা অপান্না ফংনবা লাঙ্কি। থবক অমা কৌবদা মী লিশিং য়াজ্জো-হুফু কাদ থাবা লাঙ্কি ইমপ্লোয়মেন্ট একচেঞ্জদা। জেরোজ মেছিন অমা লৈরগা ইমপ্লোয়মেন্ট একচেঞ্জ ময়াদা উপ দুকান হাংদুনা মার্কশীট, সার্টিফিকেট, চে-চাং ময়াম কোপী তৌরগা শেল তানবদা চেকযুম শাবা য়ানি। অসুন্না থবক্কা লীকশিল্লকপা থবকপু তামজবনা মশীং হেনগৎলকপা অসিনা থবকপু অপান্না নুপী ফংনবা লৈজবা পুন্মা পাম্মুরক্কপু লৌ-শিং য়োহোকপদা হাংলোব লৈনরক্লে। লৌ য়োনবা খুদিংগী মাঙওইননা থবক কৌবা অসি অদু চংনে। লৈড-লায়রা ময়ামগী লৌ পুন্মক ইজ্জোলা পুন্মক শেল পায়বা মীশিংগী মথুংতা লৌইনা লৈয়ে। লৌ শঙম অমদা লম্বী ময়া ওইরবিদ লুপা লাখ য়াজ্জো, লাখ হুফুতরা, অদুগীসু মথজা পীনরে। লুপা ফ্রোর হোয়া লৌ শঙমদা পীনরে। লৌ য়োল্লগা চঙনখিবা থবকনিনা



থবক তৌরবা মতুংদা শেল চাবদা হাংলোব লৈয়ে, ইকাইবা লৈনরক্লে। মতম অসিদা নহারোল, লৈশাবী-পাখং অমদি মমা-মপা ওইবা খুদিংনা খল্লিবসি-লৌ খরা য়োল্লগা অরানবা পাউম্বে শীজিন্নরগা ঐগী ইচা নংত্রগা ঐ থবক হায়বা অসিনি। অদুর হাপুনা থবক লৈতে। থবক লৈতনা থবক কৌবা য়াদে। থবক হাপুনা য়াদে হায়বা কনা অমত্ৰা খঙনদবদৌনা তৌনে। হোম থবক্কাদি পঙহাপ্তা হাপুনা য়ারে। অদুর তোলোপ্তি জালি নোটনা পীবা তারক্কনি। লাখ তরা হোয়া থবক তামরিবা মণিপুরনি, কৌদৌরিবা থবক্কা তরা-কুন, চাম্মা-চনী, লিশিং অমা-অনী থবক চঙনীংবনা লাখ তরা। হনুরগা অদু থবক ফংদনা তোকখিবা তাবনি। মসিগী মঙলান অসিদা হায়বদি থবক ফংনি হায়বা মঙলান অসিদা ঐথোয়গী মমা-মপাশিং অমদি নহারোলশিংনা ঙাওদুনা লৈরি। অমা অনী থবক ফংনখিবিদা য়াই। অদুর লৌইনমক লৈঙাক্কা থবক পীবা হায়বা অসি ওইথোক্কাই। চৌকীদার অমা ওইনবা লাঙ্কবদা লুপা লাখ হুফুতরা পীগে হায়রফাও চৌকীদার ওইবা ফংলোই। মী খুদিং কোক মায়দে অদুর থবক তামরা মতমদি কোক অসি অমহা ওইরবোই অদু মথৈ। মসিসু অরানবা রাখল অমনি। কোক মায়দুনা মায়খিহৌরগদবা ময়াম অদুগীদি লৈঙাক্কা করি অমত্ৰা তৌবা য়াদ্রবরা? শিজ্জো পোলিসি ওইনা অরোবনা রাখল্লোন অমা লৈয়ে? ইমুং মেরক অমনা নুংগুই-নুংগুইনা লৈরগা ইমুং শঙবায়না শিকি অমত্ৰা থোক্তা বানা লেল্লি হায়বসি কাউবিরতা? খুঙ্গংগী লমদা লৈরিবা লায়রবা ময়াম অসি নুংগুইহনগে হায়রবদি য়ান্না লায়বা অমা লৈ। নুংগুইহনগে পাউম্বে অদুদি এন আর ঐ জি এসতা নাপী খরা, তিংখং খরা হাইদোক্কা লম্বী শারগা লুপা ফ্রোর-ফ্রোর মাঙহন্দৌ শরুক ইমুং কয়গী পুত্রি তৌবীরগা ঙাথোক্কা বাংথবা মণিপুরা ঙা য়োকহল্লগা মপান্দগী ঙা লৈবা তোকহনবনা কামবা ওইগনি। কায়গদবা মওংদা য়েং, ওক, ঙানু, লৌইহন্দুনা, ইজ্জোলা কোইহন্দুনা থবক পীবনা কায়নি।

কোকী লান তৌরি লান্দীদি উদে

নবকুমার ওইনা

লমদম অসিদা লান লেপ্ৰবদি নভে, মশক উববা লান কয়া অমসু লৈরহ্না য়ারি। মালেম অসিদি উববা লান খরা লমদম অসিদা লোয়শিনবা উমদবসু লৈরিববা হায়বা য়েংশিনফম থোক্কাই। অনীশুবা লাঞ্জাওগী লানফম ওইখিবা লমদম অসি সুপার পাবর ওইখিবিগী যাওবা নভে, লমদমসিগী মীয়ান্না রা ঙাংবা উমজবদগী ওইফম থোক্কাই। ওসিসু মালেম খঙনা রা ঙাংবা উমজজি হায়খিগনি। লমদম অসিগী মীয়ান্না কল্পনা লাল্লোদা মীং-মায় শিংনা যাওরিবগে। লমদম অসিগী মিহ্ন্দা লান তাশিল্লকপা মানবা নংত্রগা লানভম ফিরাল পায়রবা লাঞ্জাও মায় থানা চংপা ওইয়া যাওক্লে হায়গদৌরিয়া? মীওই কয়া অমদি লান চখরি নংত্রগা লান যাওরি হায়বা খঙজ দবা ওইগদৌরি। থাক য়ান্না নেমখিবিবা মশামক শেম শাবগী রাখল যাওনত্রিবা মাল্লক্কা লাঞ্জাও অমদা ইমুংগী মীওইখিং পুন্মা হায়বসিমক ঝাইদগী লাইবক থিবিদি, ইমুংগী লান লোয়গা মায় পাক্কদৌবা হিরম থিবা য়ান্না রাখিগদৌরি। মায় পাক্কিবা মীওইদি ময়াম লৈগনি, লান তাশিল্লকপা মাল্লকপসু য়ারি। নাকল অমদা ষ্টেট অমগী অপূনবগী শক্তম হায়গনি, ওইরোইবদা মায়কৈ অমদা চঙশিনগদৌরিয়া খরক্কি। রাখলনা মাংজিন থানা হায়পোথেসিস অমা শাগৎপা ওইগী থৌনা লৈরিয়া নংত্রগা রাখল পরিং তাবা উমদ্রবরা হায়বগী রাহেং কয়া লৈগি। লোন মায়দে, ফিজিকল মায়দে, লাইনিং মায়দে, পূনবগী রাই ঙানরি। ইশাম-শম্মা "ঐগীদা পল্লসি" হায়বা ওইগরি, ফুফু হোংবা ওইগরি। রাখল খরবিবগী থাক অমা পুথোকপা তারক্কি। য়েংনবদি তামত্রিবা, তোকপগী রা লৈত্রিবা, করিগী য়েংনিবরিনা থাকা খঙজিল্লক্কা মাল্লক্কি। ইশা মশক খঙবগী রা যাওনদনা যৌজিনবগী খংনবা, মিংথোনগী হাংনবা ওইগরকপা হায়বসি পুরাি খঙদবা তারক্কদৌরি। হৌখিবা খঙদা হায়বসি ফুফুকী খঙদা অদুতনা ওইবা য়ারোই। লাক্কদৌবা লানগী লাল্লোং খঙদা হায়বসি হিংবা ওইগরি হায়বনি। অকল-অরিং শিংবা হায়বসি ওসিগী মালেমগী লায়চং নভে। থবক শুদবঙনা ওক থাকপা, লমহন্দুনা মানা থাবা পাম্মুরগী লায়চং লৈরিবা মাল্লক্কি। মীওই খরনা লৈডাক পায়রগা মীয়ান্না মনকলন্দরী লেপ্তা থাবা ওইগরি। মীয়ান্না অদু রাখিগনি হায়বদা লৈরি। দেমোক্রেনসি হায়গনি শেনয়েক নন্দগী মশীং মীয়ান্না লেপ্তা নভে, শেনগী মমল হুঙ্করকপসি মীয়ান্না পোংলুম থাংপনি হায়বসি খঙদা মী য়ামদবসু য়ারিবনি। মদুগা শম্মা উমজবদা ষ্টেট অসিগুয়া অমদি চন্দানগী লান লৌইদি, ফুফুকী লান লৌইদি, শোক্ত-শম্মাবগী রা লৌইদি। হুঙ্কা খঙবগী লালহৌ তৌরি, লাইনিংগী লান চখরি। ওসি নীংনরিবা লাইখুংনি অসিনা অসু মথুবা তারবদি ফুফু খরিদি মুংপা শোয়গে। মীওই খরনা খুয়াই অমবু অনেপ্তা থাজ পুখরিবা ওইগদৌরি, চেপ্তা শীনবা হায়গদৌরি, হিংবসু ঙুংগেইহৌরি। খুনিংগুই ওইরক্কিবসি মুংলগদৌবা কাঙলুপাশিংগী মরায়বক করিনে হায়বসিনি। মমিং মাঙখিনি (মাঙবা হৌখবনি), লোন মাঙশিল্লক্কনি, নাং মাঙশিল্লক্কনি, ফিজিক ল মাঙশিল্লক্কনি, খুনফম মাঙশিল্লক্কি, লৈকায় মাঙশিল্লক্কি। অদুগসু হিংলিবনি হায়না চাউথোকচরি, যু থকপুঙম ঙাওজরি। চাবখকী শুরিও খুয়াইগী যাওক্কা শংনত্রিবা অয়াপ্তা ওইরি। মদুপুনি লান যাওবা উমজবদা হায়রক্কিবসি। লম্বী লৈত্রিবা লান করম তৌগদৌবো? অঙকপা লানি নাকল নাম্যতনা লান তৌবু লানি হায়গদৌরিয়া? ওসিগী চক অসিদা অসিগুয়া রাখোক লৈখিগত্ৰা? লানি লৌইবনি হায়গদৌরিয়া? লান লৈয়ে হায়রগা, নাকল অমদা উমত্ৰা? লমদম অমগী মমিং হোংবা ওইগা লান লোয়গে হায়রগা? লানি ক্যানা থরায় থরগা য়াতদুনা হৈরবসু মায়খিবা হায়বা অদুদি হিংহৌরিবা মীওইখিং অদুগীনি হায়বসি হিংহৌরি খল্লিবশিংনা খঙগদৌবা রাখমনি। মদুমক খঙনদ্রবরা? লান মচা-মচা তৌরগা হিংলক্লে, মরম লৈতনা লাঞ্জাও যাওনত্রে, মীচঙ ফাওবা চঙজবদা মীচম কয়া হাংয়ে। মী ওইনা মমল যাওনখিদ্ৰবনি, লম্বীদা হেঙই হাংপুঙম মী কয়া হাং-ড্রবনি, অশিবনা মাঙজব্রবনি, হিংহৌবা খরনা পেপন চানড্রবনি। তৌশিন্নরগা লৈঙাক শুপায় পায়শিনত্রবা অমনি। করিসু হায়বা উমদনা লৈরবনি। মসি পুন্মক শেখীবা মপুদা তায়নরগা লাই নীংলিবনি হায়বা য়ারোই, হিংবা হেই হায়গনি। মীওই অমা অনীগী মায় ঙাকপদা ওসিদি মীখা পোল্লো হায়বসি মী তানবা হায়বা ইকায়বা রাখমনি। লানখিবিগী শাওবা হৌদে, কনাদসু তায়নফম থোক্তে, ওসি হায়গদৌবদু হায়ফমদা হায়বা হৈগদৌবনি, মীওইনা মমল যাওনখিদ্ৰবনি। হায়বা ওইগা লায়রি হায়গদৌবনি হায়বা য়ানবদা মাল্লক্কি। ঐ শেংদনা য়েংনরি হায়বসি হৌরকফম পুঞ্জি হায়বা য়ানবদা খনবা অসিনা ওইগক্কি। ট্রাইবেলনি হায়নিংদবা ট্রাইবশিংনা করিগী ট্রাইবেল য়ান্নাক লৌক্করি, ইপু-ইবনশিংগী য়ানি-খবা রা ঙাওক্কিইবদগী মরম করিগী ওইগনি। চংনিংবা নাং চংলু, লাইনিংবা লাই লাংলু, তম্বিবা লাইরিক তম্বু, লমদমসিগী মিনি, লোন অসি ঙালিবনি, লমদমসিগী চেঙ চারিবনি, লমদমসিগী মীরাজ তিল্লিবনি হায়বসিদি কাউবা য়াদনি। ঐথোয় খরনা লমদমসিগী মুচ অমা শঙগনি হায়বসি লান অমা ওইনা লৌগনি। লান থোঙ্কবা শিল্লিবা মীশিংনা অদুমক লান উমগনি খনবা হায়বসি লান অদু হৌরে হায়বনি। খঙজবদা কাঙলুনা মায়খিভাবা তাবনি। লানগী পাউ চেঞ্জবদা তাজবদা হায়বসি মায়খিভাবগী থোঙাথংদা লৈরি হায়বনি। লানি উবা ফংলোইদৌরিবনি, লান মাল্লোইদৌরিবনি। অদুয়োনা থোঙহৌ থেংহৌরে হায়বনি। মীওই

পাউচে অসিদা ফোঙজরিবা বারেশিং অসিগী রাখল, মীংয়েং অইবা মশা মশাগীনি। পাউচে অসিগী রাখল্লোন অমসু মীংয়েংগা থোইদোক্কা মরী লৈনদে।